

طریقِ مُجیدت



شیخ احمد رضا جامعہ حافظ اللہ علیہ السلام
مولانا شاہ حکیم محمد اختر صاحب دامت کرامہ

کتب خانہ ظہری

گلشن اقبال کراچی پاکستان

Tel : (92-21) 4992176

﴿ ضروری تفصیل ﴾

نام و عظ:	طريقِ محبت
نام واعظ:	عارف بالله حضرت اقدس مولانا شاہ حکیم محمد اختر صاحب
دامت طلا للهм علیینا الی مأة و عشرین سنة	
تاریخ وعظ:	۲۶ ربما جمادی الثانی ۱۴۰۸ھ مطابق ۳۰ راکتوبر ۱۹۸۷ء، بروز جمعرات
وقت:	بعد نمازِ عصر
مقام:	یادگار خانقاہ امدادیہ اشرفیہ، بالمقابل چڑیا گھر لاہور
موضوع:	گناہوں سے بچنے کی تکلیف اٹھانا طريقِ محبت ہے
مرتب:	یکی از خدام حضرت والا معلم العالی (سید عشرت جیل میر صاحب)
کمپوزنگ:	مفتقی محمد عاصم صاحب مقیم خانقاہ امدادیہ اشرفیہ، گلشنِ اقبال، کراچی
اشاعت اول:	صفر المظفر ۱۴۰۸ھ مطابق جنوری ۲۰۱۰ء
تعداد:	۲۲۰۰
باہتمام:	ابراهیم برادران سلمہم الرحمن
	کتب خانہ مظہری، گلشنِ اقبال نمبر ۲، کراچی

فہرست

عنوان	صفحہ
راہ خدا میں تیز رفتاری کا طریقہ	۵
دل میں دریائے خون کب بہتا ہے؟	۶
اللہ تعالیٰ کے قرب کا سورج کب طلوع ہوتا ہے؟	۷
اللہ تعالیٰ پر فدا ہونے کا صحیح راستہ	۸
عشقِ مجازی میں بے سکونی ہے	۸
ولی اللہ بننے کا آسان طریقہ	۹
عشقِ مجازی کے سبب سوء خاتمہ	۱۰
اللہ تعالیٰ گناہوں کے انبار معاف کرنے پر قادر ہیں	۱۰
وصول الی اللہ کا راستہ	۱۱
عشقِ مجازی عذابِ الہی ہے	۱۱
بد نظری احتمانہ گناہ ہے	۱۲
بے کلی سے نجات کی راہ	۱۲
گناہوں سے جلد توبہ کریں	۱۳
کلمہ لا الہ الا اللہ کی عجیب شرح	۱۳
گناہ کرنا اللہ تعالیٰ سے بے وفائی ہے	۱۴
مصیبت میں عشقِ مجازی کا بھوت اتر جاتا ہے	۱۴
اللہ کے عاشقین باوفا ہوتے ہیں	۱۵
اللہ کا باوفا بندہ کیسے بنیں؟	۱۶

بِسْمِ اللّٰهِ الرَّحْمٰنِ الرَّحِيْمِ

طريق محبت

نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللّٰهِ
مِنْ شُرُورِ أَنفُسِنَا وَمِنْ سَيِّاتِ أَعْمَالِنَا وَمَنْ يَهْدِهِ اللّٰهُ فَلَا مُضِلَّ لَهُ
وَمَنْ يُضْلِلُهُ فَلَاهَادِيَ لَهُ وَنَشَهَدُ أَنَّ لَا إِلٰهَ إِلَّا اللّٰهُ وَحْدَهُ لَا شَرِيكَ
لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّداً عَبْدَهُ وَرَسُولَهُ
فَأَعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيْمِ
يَا يَاهَا الَّذِينَ آمَنُوا اتَّقُوا اللّٰهَ وَكُونُوا مَعَ الصَّادِقِينَ

(سورة التوبة، آیت: ۱۹۹)

راہِ خدا میں تیز رفتاری کا طریقہ

جب میں نے اس آیت کو پڑھا تو میرے دل میں فوراً اس کا ترجمہ یہ آیا
کُونُوا مَعَ الْعَاشِقِينَ کہ عاشقوں کے ساتھ رہو۔ حکیم الامم مجدد الملت
حضرت مولا نا اشرف علی صاحب تھانوی رحمۃ اللہ علیہ نے فرمایا کہ جس گاڑی میں
پیڑوں نہ ہوتا کب تک اس کو دھکا دیتے رہو گے، ارے انہیں میں پیڑوں ڈالو پھر
دیکھو کیسا بھاگتی ہے کہ دھکے دینے والے جو پسینہ پسینہ ہو رہے تھے وہ بھی اس میں
بیٹھ جائیں گے لہذا کب تک خوف کے ڈنڈے سے عمل کرو گے، دل میں اللہ کی
محبت کا پیڑوں ڈالوalo پھر ایسا بھاگو گے کہ لوگ حیران رہ جائیں گے کہ بھی یہ تو
بہت ہی تیز رفتار جا رہا ہے۔ اللہ کے عاشق دنیاوی رفتار کے لحاظ سے تو بالکل

سست اور کاہل معلوم ہوتے ہیں، لیکن آخرت کے کاموں میں وہ انتہائی تیز رفتار ہوتے ہیں۔ حضرت مولانا جلال الدین رومی رحمۃ اللہ علیہ فرماتے ہیں۔

کارِ دنیا را زُگُل کاہل تر اند

در رہ عقبی ز مہ گومی برند

جنہوں نے اللہ کو پہچانا وہ آپ کو ساری دنیا میں سب سے زیادہ کاہل ملیں گے،
مگر کس سے؟ دنیا کے کام سے۔ دنیا کے کاموں سے ان کا دل اچاند ہو جاتا
ہے لیکن آخرت کے کاموں میں ان کی رفتار چاند سے زیادہ تیز ہوتی ہے، لہذا یہ
مت سمجھنا کہ وہ ہر لحاظ سے کاہل ہیں، وہ غیر اللہ سے کاہل ہیں مگر اللہ پر جان
دیتے ہیں، کتنی ہی حسین لڑکی سامنے آجائے مجال ہے کہ وہ نظر اٹھا کر دیکھ لیں،
فوراً نظر پیچی کر لیں گے، کوئی حسین لڑکا سامنے ہو تو نظر پیچی کر لیں گے۔ اگر کوئی
نظریں پیچی نہیں کرتا تو یہ بیچا آدمی ہے، اللہ والا نہیں ہے، مولیٰ کی محبت اس پر
 غالب نہیں ہے، یہ گراونڈ فلور میں گھسنا چاہتا ہے، یہ بیوقوف واحمق ہے، اس کی
عادتیں گندی ہیں، اللہ والے ہمیشہ اپنے مولیٰ پر فدار ہتے ہیں اور ہر وقت اپنی
جان خدا پر شارکرتے رہتے ہیں۔ اور جان کیسے دیتے ہیں؟ خود کشی نہیں کرتے،
اپنی آرزو اللہ پر فدا کرتے ہیں جس خوشی سے مولیٰ ناراض ہوتا ہے کہ اس شکل کو
دیکھ لو یہ لڑکا یا لڑکی بہت حسین ہے وہ اپنی اس ب瑞 خواہش کو اللہ کے حکم کی توار
سے کاٹتے رہتے ہیں۔

دل میں دریائے خون کب بہتا ہے؟

آہ! حکیم الامت فرماتے ہیں کہ اے دنیا والو! تم کیا جانو اللہ والوں
کے مجاہدات کو

اے ترا خارے پانہ شکستہ کے دانی کہ چیست

حال شیرانے کہ شمشیر بلا بر سر خوند

تمہارے پیر میں تو کبھی کا نباہی نہیں چھاتم کیا جانو ظالمو! ان اللہ والے شیروں کو، ان شیروں کا حال تمہیں کیا معلوم جو ہر وقت اللہ کے حکم کی تلوار کھاتے رہتے ہیں اور ان کے دل میں دریائے خون بہتا ہے۔ حاسدین چاہتے ہیں کہ غیبت کر کے، حسد کر کے اللہ والوں کے چراغ کو بجھادیں۔ اس پر میرا شعر ہے۔

ایک قطرہ وہ اگر ہوتا تو چھپ بھی جاتا

کس طرح خاک چھپائے گی لہو کا دریا

ایک قطرہ خون تو خاک سے چھپ سکتا ہے لیکن خون کا دریا کیسے پاؤ گے؟ جو ہر وقت اپنی آرزو کا خون کرتے رہتے ہیں، ہر وقت اپنی نظر کو پچا کر اپنی جان کو اللہ پر فدا کرتے رہتے ہیں اور فدا کرنے کے معنی یہ ہیں کہ جان میں حرام لذت نہ آنے دو، جان کی بازی لگا دو، دیکھنے کو لکتنا ہی دل چاہے ارادہ کر لو کہ اس شکل کو نہیں دیکھنا اور دل سے کہہ دو کہ اے دل تو میرا خدا نہیں ہے، میں بھی بندہ ہوں تو بھی بندہ ہے، بندے کا ہر جز بندہ ہے، تو کیسے اپنے مولیٰ کے حکم کو توڑ کر اپنی خوشی کو پوری کر سکتا ہے، میں تجھ کو توڑ دوں گا مولیٰ کے حکم کو نہیں توڑوں گا۔

اللہ تعالیٰ کے قرب کا سورج کب طلوع ہوتا ہے؟

دل میں مومن نام کا شاعر تھا، اس کا ایک دوست تھا آرزو، وہ بعثتی تھا اور مومن اللہ والوں سے بیعت ہو گئے تھے لیکن اس پرانے دوست کی یاد آتی رہتی تھی، تنگ آ کر ایک دن اپنے دل سے کہا۔

لے آرزو کا نام تو دل کو نکال دیں

مومن نہیں جو ربط رکھیں بعثتی سے ہم

اے دل اگر تو نے میرے پرانے دوست آرزو کا نام لیا تو تجھ کو سینے سے نکال دوں گا۔ توجہ گندے کام کو دل چاہے، کسی نمکین یا حسین کو دیکھنا چاہے اس وقت دل کو مضبوطی سے یہ کہو کہ اے دل تجھ کو توڑ دوں گا اللہ کے حکم کو نہیں توڑوں گا،

تو بندہ ہے، وہ میرا مولیٰ، میرا پالنے والا ہے، اس نے ہم کو یہ آنکھیں دی ہیں، تیرے کہنے سے میں اس کو کیسے غلط استعمال کروں؟ جو ہر وقت خون آرزو پیتے ہیں ان کا دل لال ہو جاتا ہے۔ جب مشرق لال ہوتا ہے تو سورج نکلتا ہے، تو اللہ تعالیٰ کے قرب کا سورج انہیں کے دلوں میں طلوع ہوتا ہے جو اپنی ناجائز آرزوؤں کا خون کرتے رہتے ہیں اور ان کے دل کے چاروں اُفُقِ مشرق، مغرب، شمال، جنوب لال ہو جاتے ہیں پھر اللہ تعالیٰ اپنے عاشقوں کے قلوب میں ہر طرف سے اپنے قرب کا سورج طلوع فرماتے ہیں۔

اللہ تعالیٰ پر فدا ہونے کا صحیح راستہ

دیکھو دوستو! اگر اللہ پر فدا ہوئے تو کس پر فدا ہو گے؟ ان مرنے والوں پر؟ فدا ہونے کی دو ہی فیلڈ ہیں یا تو مولیٰ پر فدا ہو جاؤ یا لیلیٰ پر۔ اگر لیلیٰ پر فدا ہوئے تو کیا حاصل۔ اگر بھی تمہارے گردے بیکار ہو جائیں تو ہے کوئی لیلیٰ جو تمہارے کام آئے، وہ تمہیں صحت دے سکتی ہے؟ جس کورات دن دیکھتے تھے۔ کراچی میں ایک دوست میرے پاس آیا، میں نے اس سے پوچھا کہ تمہارا گھر کہاں ہے؟ اس نے کہا منظور کا لوئی میں، تو میں نے کہا کہ منظور کا لوئی میں رہنا ناظر کا لوئی میں نہ جانا یعنی نظر کو خراب نہ کرنا، تو وہ صاحب بہت ہنسے۔ پھر اللہ تعالیٰ کی رحمت سے ایک اصلاحی شعر ہو گیا۔

آخر وہی اللہ کا منظورِ نظر ہے

دنیا کے حسینوں کا جو ناظر نہیں ہوتا

عشقِ مجازی میں بے سکونی ہے

یہ نہ سمجھو کہ اللہ والوں کے سینوں میں دل حساس نہیں ہوتا، جو صوفی یہ کہے کہ ہم کو ساری لڑکیاں بھلی کا کھمبا معلوم ہوتی ہیں تو سمجھ لو کہ اس کا کھمبا کمزور

ہے، اللہ والوں کے دل میں حسن و عشق کا سگم اور دریا بہتا ہے لیکن وہ اللہ کے نام پر اپنی خواہشات کو ذبح کرتے رہتے ہیں جس کی وجہ سے ہر مجھے حیات ان کی روح و جان و زندگی پر زندگی برستی رہتی ہے۔ حکیم الامت کے اکثر وعظ میں یہ شعر آپ پائیں گے۔

کشتیگانِ نجیرِ تسلیمِ را

ہرزماں از غیبِ جانِ دیگر است

جو لوگ اپنی خواہش کو کامٹتے رہتے ہیں عالمِ غیب سے ان کی جان پر بے شمار جان برستی ہے، ان کی زندگی پر بے شمار زندگی برستی ہے اور جو مر نے والوں پر مرتے ہیں ان کے اوپر بے شمار موت برستی ہے، ان کے پاس رہ کر دیکھلو، وہ کروٹیں بدلتے ہیں، بے چینِ ترپتے رہتے ہیں، نیند نہیں آتی تو ولیم فائیو کھاتے ہیں۔ اس پر میں کہتا ہوں کہ کیوں دیکھی کسی کی واائف کہ کھانی پڑی ولیم فائیو اور خراب ہو گئی تمہاری لاائف اور ہر وقت چھبھتا ہے جگر میں اس کا نائف۔ واللہ! قسم کھا کر اختر کہتا ہے بحیثیت ایک مردی اور ایک مسلمان کے، میں ستر سال کی عمر تک طبیب بھی رہا ہوں، حکمت بھی کی ہے، آج تک میرے پاس جتنے نوجوان بچے آئے سب نے یہی کہا کہ ان لیلاوں نے مجھے مارڈا۔

مار ڈالا تماش بینوں نے

زہر کھلوا دیا حسینوں نے

ہم پریشان ہیں، نیند تک نہیں آرہی۔

ولی اللہ بنے کا آسان طریقہ

جس نے مولیٰ کو چھوڑا اور غیر اللہ سے دل لگایا تو حکیم الامت تھانوی کے الفاظ ہیں سن لو اے جوانو! آج رومانٹک دنیا کا بہت بڑا سیلا ب آرہا ہے، جو اس کا علاج نہیں بیان کرے گا سمجھ لو کہ وہ طریق سے واقف نہیں ہے، رومانٹک دنیا کا

سیلا بہہ رہا ہے، ہر طرف بے پردگی و عریانی ہے الہذا آج کل ولی اللہ بننا بہت آسان ہے، ہر وقت نظر بچاؤ اور ایمانی حلوہ کھاؤ۔ حدیث شریف کا وعدہ ہے کہ جو نظر بچاتا ہے اللہ تعالیٰ اس کے قلب میں حلاوتِ ایمانی عطا کرتا ہے اور محدث عظیم ملا علی قاری رحمۃ اللہ علیہ فرماتے ہیں کہ جب اللہ تعالیٰ حلاوتِ ایمانی دیتا ہے تو واپس نہیں لیتا فیہ اشارةٰ الی بشارۃٰ حُسْنِ الْخَاتِمَةِ تو معلوم ہوا کہ نظر بچانے سے ایمان پر خاتمه بھی نصیب ہو گا اور جو نظر نہیں بچاتے ان کا خاتمه بھی خراب ہونے کا اندیشہ ہے۔

عشقِ مجازی کے سبب سوء خاتمه

علامہ ابن قیم جوزی کا ایک واقعہ حکیم الامت نے اپنے وعظ میں نقل فرمایا ہے کہ ایک شخص نے ایک حسین کو دیکھا، اس کے دل میں اس کی شکل اُتر گئی، جب مرتے وقت اس شخص کو کلمہ پڑھایا گیا تو اس ظالم نے کہا۔

رِضَاكَ أَشْهَى إِلَى فُؤَادِي

مِنْ رَحْمَةِ الْحَالِقِ الْجَلِيلِ

اے معشوق! اے محبوب! تیرا خوش ہونا مجھے اللہ تعالیٰ کی رحمت سے زیادہ عزیز ہے اور وہ اسی کفریہ جملے پر مر گیا۔ اس لیے یاد رکھو کہ غیر اللہ کو دل سے نکالو ورنہ موت کے وقت کلمہ کے بجائے یہی نکلنے کا اندیشہ ہے کہ کوئی حسین لا و۔ جب ہم ساری زندگی مرنے والوں پر مرتے رہے تو اب زندہ حقیقی کا کلمہ کیسے نکلے گا؟

اللہ تعالیٰ گناہوں کے انبار معاف کرنے پر قادر ہیں

اس لیے اگر اطمینان سے رہنا ہے، چین سے رہنا ہے، پرسکون رہنا ہے، بالطف رہنا ہے تو اعمالِ صالحہ کی فکر کرو اور اگر کبھی گناہ ہو جائے تو جلدی سے توبہ کر کے اللہ تعالیٰ کو راضی کرو، توبہ کی برکت سے اللہ تعالیٰ بگڑی بنا دیتا

ہے۔ جب خطا ہو جائے اللہ سے خوب رو، اللہ تعالیٰ کبھی یہ نہیں فرمائیں گے کہ کب تک تمہاری توبہ قبول کروں، میں تمہاری توبہ قبول کرتے کرتے تحکم گیا ہوں، اللہ تعالیٰ کو بھی گناہ کو بھی اللہ معاف کرنے پر ویسے ہی قادر ہے جیسے کسی کے ایک گناہ کو معاف کر دے، کسی کا ایک گناہ ہو یا کسی کے دس کروڑ گناہ اللہ کو معاف کرنا کچھ مشکل نہیں، اللہ کی ہر صفت غیر محدود ہے۔

وصول الی اللہ کا راستہ

مولیٰ کا راستہ بتا رہا ہوں، اگر مولیٰ چاہتے ہو تو نظر کی حفاظت کرو اور دل کی حفاظت کرو، دل میں بھی گندے خیالات متلاو، ایسے دل میں مولیٰ آئے گا جس میں مردے پڑے ہوئے ہیں؟ اگر یہاں کفناۓ ہوئے کچھ مردے پڑے ہوں اور خانقاہ کا نظام آپ کے لیے کباب اور بریانی کی دعوت کا اعلان کر دے تو آپ کہیں گے کہ یہاں جو مردے پڑے ہوئے ہیں ان کی موجودگی میں مجھ سے کھانا نہیں کھایا جائے گا، مجھے قہ ہو جائے گی الہذا جن کے دل میں مردے لیئے ہوئے ہیں، غیر اللہ یعنی حسینوں کی محبت گھسی ہوئی ہے، بتاؤ! یہ حسین مردے ہیں کہ نہیں؟ یہ کسی دن مریں گے یا نہیں؟ دیکھ لو لیلی کی قبر کھود کر اور مجنوں کی قبر کھود کر، نہ لیلی کا نمک پاؤ گے نہ مجنوں کی سوکھی ہوئی ہڈیاں ملیں گی جو لیلی کے غم میں رو رو کر لاغر ہو گیا تھا، نہ ساغر لیلی ہے نہ لاغر مجنوں ہے۔

عشقِ مجازی عذابِ الہی ہے

اس لیے حکیم الامت تھانوی رحمۃ اللہ علیہ کا یہ جملہ نوٹ کر لینا کہ غیر اللہ کو دیکھنا اور دل لگانا یعنی عشقِ مجازی عذابِ الہی ہے۔ یاد رکھو! میں یہ مضمون سارے عالم میں بیان کر رہا ہوں اور جو جوان بچے ہیں آج میرا شکریہ

ادا کر رہے ہیں اور جو بڑھے ریٹائرڈ ہو گئے یا آؤٹ آف اسٹاک ہیں وہ بھی اس کو غیر ضروری نہ سمجھیں، اپنی امت کے جوانوں کی حفاظت کو بھی ضروری مضمون سمجھیں مگر حکیم الامت نے فرمایا کہ بڑھوں کو بھی نظر بچانا چاہیے کیونکہ بڑھی کارکی بریک میں لوزنگ آجائی ہے، بریک مارتا ہے یہاں اور رکتی ہے وہاں دس قدم کے بعد۔ لہذا بڑھوں کو بھی نظر بچانا چاہیے کیونکہ نظر میں کچھ خرچہ بھی نہیں ہوتا لیکن یہ آنکھوں کا زنا ہے، آنکھوں کا زنا نظر بازی ہے، یہ کس کا ارشاد ہے؟ سید الانبیاء محمد رسول اللہ صلی اللہ علیہ وسلم کا ارشاد ہے کہ جو نظر نہیں بچاتا آنکھوں کا زنا کرتا ہے، آنکھوں سے زنا کرنے والا ولی اللہ ہو سکتا ہے؟

بد نظری احتمانہ گناہ ہے

حکیم الامت فرماتے ہیں کہ بد نظری احتمانہ گناہ ہے، بے وقوفی کا گناہ ہے کیونکہ نظر باز کچھ نہیں پاتا، نہ ملنا، نہ جلانا دیکھ کر ترپنا، پرایامال دیکھ کر دل ترپنا اور اپنے کو جلانا اور کچھ نہ پانا، پائے گاو ہی جو اپنی حلال کی ہے اور جس کی حلال کی بیوی بھی نہیں ہے وہ کہاں جائے؟ اس کا علاج یہ ہے کہ نظر بچاؤ، ان شاء اللہ ہائے ہائے ختم ہو جائے گی اور وسوسہ تک نہیں آئے گا، یہ سارا مرض بد نظری سے ہوتا ہے، نہ دیکھو کسی کا نمک، نہ چمک، نہ اس کی دمک، نہ تمہارے ایمان کو کھائے دیمک اور ایک ایک نظر بچانے میں اتنا مزہ آئے گا ان شاء اللہ واللہ قسم کھا کے کہتا ہوں کہ ہر نظر بچانے پر حلاوتِ ایمانی کا وعدہ ہے، آپ کے سینے میں نور کا دریا بہے گا اگرچہ خون کا دریا نفس میں بہہ رہا ہے، جب نفس میں خونِ آرزو کا دریا بہتا ہے تو روح میں نور کا دریا بہتا ہے۔

بے کلی سے نجات کی راہ

جو لوگ تقویٰ سے رہتے ہیں، حسینوں سے نظر کو بچاتے ہیں، چاہے

ہوائی جہاز میں ائیر ہو سٹس ہو یا ریلوے اسٹیشن پر یا مارکیٹنگ کرتے ہوئے
انارکلی میں، کسی کلی کونہیں دیکھتے تو وہ بے کلی میں نہیں رہتے، اللہ تعالیٰ ایسے دلوں
کو پُرد بہار رکھتا ہے جو اللہ کے لیے اپنی جان کوفرا کرتے رہتے ہیں۔ مولیٰ سے
بڑھ کر کون ہے وہ ذات جس پر ہماری جان فدا ہو، ابھی جوانی سنہاں لو کیونکہ
جوانی کی عادتیں اگر خراب ہو جائیں گی تو بڑھاپے تک اصلاح مشکل ہو جائے گی۔

گناہوں سے جلد توبہ کریں

مولانا رومی رحمۃ اللہ علیہ فرماتے ہیں کہ ایک محلے میں کسی گھر کے
دروازے پر ایک کانٹے دار درخت اُگ گیا، محلے والوں نے گھروالے سے کہا
کہ جلدی اُکھاڑو، اس نے کہا کہ کل اُکھاڑوں گا، جب کل آئی تو پھر کہا کہ کل
اُکھاڑوں گا، کل کل کرتے ہوئے ایک سال ہو گیا اور درخت کی جڑ مضبوط ہو گئی
اور اُکھاڑ نے والا کمزور ہو گیا اب درخت اُکھاڑ رہا ہے تو پسینے لسینے ہو رہا ہے۔
پس توبہ کرنے میں جتنی دیر کرو گے بری عادتوں کی جڑ گھری ہوتی جائے گی پھر
گناہوں کی اصلاح مشکل ہو جائے گی لہذا بہت جلد توبہ کرو اور بری عادتوں
کی جڑ مضبوط نہ ہونے دو۔

نکالو یاد حسینوں کی دل سے اے مجذوبَ

خدا کا گھر پے عشقِ بتاں نہیں ہوتا

کلمہ لا الہ الا اللہ کی عجیب شرح

دل اللہ کا گھر ہے بتوں کا مندر نہیں ہے لہذا جلد غیر اللہ سے جان

چھڑاؤ یہ لا الہ ہے اور اللہ سے دل چپکا یہ لا الہ ہے، یہ کلمہ کی تعریف ہے۔

لیکن غیر اللہ سے جان چھڑانا اور دل کو اللہ سے چپکانا، یہ کیسے ہو گا؟

محمد رسول اللہ سرورِ عالم صلی اللہ علیہ وسلم کے نقشِ قدم پر چل کر، یہ کلمہ کی تفسیر

ہے۔ تو ہمارا ہر عمل سنت کے مطابق ہو، اب ایک شخص عصر کے بعد نفلیں پڑھ رہا ہے جبکہ بخاری شریف کی حدیث ہے کہ عصر کے بعد نفل نماز جائز نہیں لیکن یہ کہہ رہا ہے کہ ہم تو اللہ میاں سے دل کو خوب چپا رہے ہیں، اس کا یہ عمل مقبول نہیں، عمل وہ مقبول ہے جو سنت کے مطابق ہو، سنت کے خلاف کوئی عمل مقبول نہیں۔ اس لیے ہر عمل سنت کے مطابق ہو۔

نقشِ قدم نبی کے ہیں جنت کے راستے
اللہ سے ملاتے ہیں سنت کے راستے

گناہ کرنا اللہ تعالیٰ سے بے وفائی ہے

اور سن لو کہ گناہ کرنا اللہ سے بے وفائی بھی ہے، جو شخص نافرمانی کر کے حرام خوشیاں اپنے قلب میں امپورٹ کرتا ہے یہ حرام خور اور نمک حرام ہے۔ جو اللہ کی ناخوشی کی راہوں سے اپنے دل میں حرام خوشی لاتا ہے یہ شخص خدا تعالیٰ کے رجسٹر میں بے وفا ہے، آپ خود بتائیے بے وفا ہے یا نہیں؟ کیونکہ کھاتا ہے اللہ کی اور گاتا ہے نفس و شیطان کی، اس کو روٹی کون دیتا ہے؟ اگر دو دن روٹی نہ ملتے تو نظر آئے گا کوئی حسین؟

مصیبت میں عشقِ مجازی کا بھوت اتر جاتا ہے

حضرت سعدی شیرازی رحمۃ اللہ علیہ نے لکھا ہے کہ دمشق میں عشق بازی کا رواج بڑھ گیا تو اللہ نے اس کے عذاب میں قحط ڈالا، بارش بند ہو گئی اور غلہ ختم ہو گیا، جب دس پندرہ دن کھانا نہیں ملا تب مولانا سعدی شیرازی فرماتے ہیں کہ ان عاشقوں سے پوچھا گیا کہ روٹی لاویں یا معشووق؟ تو انہوں نے کہا معشووقوں کے منہ پر جھاڑو مارو اور روٹی لاو، آج تو روٹی کا چمٹہ لینے کو جی چاہتا ہے، ہمیں گال وال نہیں چاہتے، گال سے تو ہم بدحال ہو رہے ہیں، اس وقت ہمیں روٹی اور شیرمال چاہتے ہیں۔ آہ دوستو! جو اللہ رزق دیتا ہے اس کی روٹی کھا کر

گناہ کرنے والا نہایت ہی بے وفا ہے۔

اللہ کے عاشقین باوفا ہوتے ہیں

اب سنوْ كُونُوا مَعَ الصَّادِقِينَ کا ترجمہ جو میرے قلب کو اللہ تعالیٰ نے عطا فرمایا کہ کُونُوا مَعَ الْعَاشِقِينَ میرے عاشقوں کے ساتھ رہو۔ اب اس کا ثبوت بھی تو ہونا چاہیے کہ جتنے متqi بندے ہیں سب باوفا ہیں، اللہ کے سب عاشقین باوفا ہیں، بغیر عشق کے کوئی باوفا ہو ہی نہیں سکتا۔ دلیل سنئے! جب کچھ لوگ اسلام چھوڑ کر مرتد ہو گئے تو اللہ تعالیٰ نے یہ آیت نازل فرمائی مَنْ يَرْتَدِ مِنْكُمْ عَنِ دِينِهِ جو اسلام سے مرتد ہو گئے یہ بے وفا ہیں، ان کے مقابلے میں ہم ایک قوم پیدا کریں گے جو اہل محبت ہو گی فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ ہم مرتد ہونے والے، بے وفاوں اور غداروں کے مقابلے میں اہل وفا پیدا کریں گے۔ دلیل کیا ہے؟ يُحِبُّهُمُ اللَّادُن سے محبت فرمائیں گے وَيُحِبُّونَهُ اور وہ اللہ سے محبت کریں گے۔

علامہ آلوسی تفسیر روح المعانی میں لکھتے ہیں کہ اللہ تعالیٰ نے اپنی محبت کو پہلے کیوں بیان کیا اور صحابہ کی محبت کو بعد میں کیوں نازل کیا اس میں کیا راز ہے؟ راز یہ ہے کہ صحابہ کو معلوم ہو جائے إِنَّهُمْ يُحِبُّونَ رَبَّهُمْ بِفَيْضَانِ مَحَبَّةٍ رَبِّهِمُ اے صحابہ یہ جو تم اپنے رب سے محبت کر رہے ہو یہ تمہارے رب کی محبت کا فیضان ہے، تمہارے رب کی محبت کا صدقہ ہے، یہ انہی کا کرم ہے۔

مری طلب بھی کسی کے کرم کا صدقہ ہے

قدم یہ اٹھتے نہیں ہیں اٹھائے جاتے ہیں

اسی لیے اللہ نے اپنی محبت کو مقدم فرمایا۔ ایک بزرگ نے اسی مضمون کو بیان کیا۔
محبت دونوں عالم میں یہی جا کر پکار آئی
جسے خود یار نے چاہا اسی کو یادِ یار آئی

اللہ کا باوفا بندہ کیسے بنیں؟

تو یہ اہل وفا، اہل محبت کون ہیں؟ جو اہل محبت کے ساتھ رہے گا اہل وفا بننے کی نیت سے، سمو سے پاپڑ کھانے کے لیے نہیں، طرح طرح کے پھاڑ اور مناظر کو دیکھنے کے لیے نہیں، جو خالق مناظرِ کائنات کے لیے سفر کرتا ہے اور جان کی بازی لگاتا ہے لیکن جو شخص اپنی جان پر اللہ کے راستے کا غم نہیں اٹھاتا اور اپنی جان کو اللہ پر فدا نہیں کرتا اس ظالم کو روٹیاں کھا کر جان بنانا جائز نہیں کیونکہ اس کی جان غیر اللہ پر فدا ہو رہی ہے، جان بنانا ان کے لیے جائز ہے بلکہ مستحب ہے بلکہ فرض ہے جو اللہ پر فدا ہوتے رہتے ہیں۔ جو اللہ کی روزی کھا کر غیر اللہ پر مرتا ہے اور نظر بازی کرتا ہے یہ جان نالائق جان ہے اور ایسے شخص کے لیے سرو ری عالم صلی اللہ علیہ وسلم نے بدعا کی ہے، مشکوٰۃ شریف کی روایت ہے:

﴿لَعْنَ اللَّهِ النَّاطِرَ وَ الْمُنْظُورُ إِلَيْهِ﴾

(مشکوٰۃ المصائب، کتاب النکاح)

اے اللہ لعنت فرمادی اس شخص پر جو نظر بازی کرتا ہے یعنی اسے اپنی رحمت سے دور کر دے جو حسینوں کو تانک جھانک کرتا ہے تو نبی کی لعنت جس پر رہے گی وہ چین پائے گا؟ اس کو چین ملے گا؟ اسی لیے کہتا ہوں کہ واللہ ثم واللہ ثم واللہ جتنے روانگی دنیاواں ہیں اور حسینوں کے چکر میں ہیں وی سی آرد دیکھتے ہیں یا سینما دیکھتے ہیں یا نگی فلمیں دیکھتے ہیں ان کے سر پر قرآن شریف رکھ کر پوچھو کہ تم چین سے ہو یا پریشان ہو اور اللہ والوں سے پوچھو، جو توبہ کر کے خانقاہوں میں آگئے ان سے پوچھو کہ خانقاہوں میں آکر تم کو کیا مزہ ملا؟ مولیٰ کے ملنے سے تم کیا مزہ ملا؟ اور لیلیٰ کے ملنے سے تم کیا سزا ملی؟ ایک طرف سزا ہے اور ایک طرف مزہ ہے۔

اس لیے دوستو! اللہ پر مرناسیکھو، جو اللہ پر مر رہے ہوں ان اہل وفا کی

صحبت میں رہو، اللہ تعالیٰ نے بے وفاوں کے مقابلے میں اہلِ محبت کی جو آیت نازل فرمائی اس سے معلوم ہوا کہ اہلِ محبت کبھی بے وفا نہیں ہو سکتے، اگر محبت کاملہ ہے خالی ناقص محبت نہیں لہذا اہلِ محبت کی صحبت میں رہوان شاء اللہ تعالیٰ آپ اہلِ وفا ہو جائیں گے بشرطیکہ نیت بھی ہوا اہلِ وفا بننے کی، خالی دستِ خوان پڑھونے کے لیے حرام خوری کے لیے نہ رہو، اگر جان بناتے ہو تو جان کی بازی لگانا بھی سیکھو، جو رزق کھاتا ہے اس پر جان دینا فرض ہے کہ جب اللہ کی کھاؤ تو اللہ کی گاؤ، یہ کیا بات کہ کھاتے اللہ کی ہو اور طاقت اللہ کی روئی سے لیتے ہو اور طاقت کو اللہ کے غضب اور ناراضگی کے اعمال میں استعمال کرتے ہو۔ اللہ نے تقویٰ کی بہت دی ہے، طاقت دی ہے، اگر گناہ سے بچنے کی طاقت نہ ہوتی تو تقویٰ فرض ہی نہ ہوتا کیونکہ کمزوروں پر تقویٰ فرض کرنا ظلم ہے اور اللہ تعالیٰ ظلم سے پاک ہے لہذا سب کے اندر طاقت موجود ہے۔

اگر کوئی کہے کہ صاحب میں حسینوں کو دیکھ کر بالکل پاگل ہو جاتا ہوں تو ایک ایسی پی پستول سے نشانہ لیے ہوئے کھڑا ہو اور اس نظر باز سے کہے کہ سنائے آپ کو نظر مارنے کی بہت عادت ہے، یہ میرا حسین بیٹا ہے اور یہ میری حسین بیٹی ہے، اب ذرا نہیں دیکھ کر دکھاؤ، تب وہ کہے گا کہ صاحب میرا سارا بہوت اتر گیا، مجھے نظر بچانے کی پوری طاقت ہے۔ یہ سب بدّ مستی ہے، یہ خدا کے قہر کے سائے میں ہے۔ مولا نارومی فرماتے ہیں کہ جس کو خدا اپنے قہر اور عذاب میں بنتا کرتا ہے وہی یہ سب بدّ معاشی کی، نظر بازی کی باتیں کرتا ہے، غیر اللہ سے وہی دل لگاتے ہیں جن پر خدا کا عذاب ہوتا ہے۔ مگر یہ عجیب مرض ہے کہ جب تک جان نہیں لڑائے گا جان نہیں چھڑا سکتا۔ یہ جملہ یاد رکھ لینا کہ جو جان لڑا دیتا ہے وہ جان چھڑا لیتا ہے، جب جان کی بازی لگانے کا ارادہ کرلو کہ جان دے دیں گے مگر اللہ کو ناراض نہیں کریں تو ان شاء اللہ تعالیٰ آپ ولی اللہ ہو جائیں گے اور اللہ

کی مدد بھی آجائے گی۔

بس اب دعا کرو کہ اللہ تعالیٰ ہم سب کو اہل محبت بنائے، اہل وفا بنائے، وفاداری عطا فرمائے، نالائق بندگی اور نافرمانی کی زندگی سے اللہ ہم کو پاک فرمائے کہ فرمائے، باوفا بنادے، اللہ والا بنا دے اور اللہ والوں کی صحبت میں رہنے کی توفیق بھی دے، خالی جمعہ جمعہ آٹھ دن صحبت سے فائدہ نہیں ہوتا، اللہ والوں کے ساتھ رہنے کے لیے ایک زمانہ چاہیے ان شاء اللہ پھر دیکھو کیسے اللہ والے نہیں بنتے، جو اللہ والوں کا بن جاتا ہے تو اللہ تعالیٰ بھی اسے پیار کرتا ہے۔

بخاری شریف کی شرح میں ہے کہ اللہ تعالیٰ یہ فرماتے ہیں کہ اگر چہ یہ بھی ہمارا پورا نہیں بنا مگر ہمارے کام ہارا ہے تو اللہ تعالیٰ اسے بھی اپنا بنا لیتے ہیں۔ اللہ تعالیٰ ہم سب کو اللہ والی حیات عطا فرمائے، اللہ تعالیٰ ہم سب کو اپنا بنالے اور میری حاضری کو قبول فرمائے اور جتنے لوگ بیٹھے ہیں اللہ اختر کو، میری اولاد ذریات کو، آپ سب کو اور احبابِ حاضرین کو بھی اور احبابِ غائبین کو بھی اور آپ سب کی اولادوں کو بھی اور گھر والوں کو بھی نسبت اولیاء صدیقین عطا فرمائے، آمین۔

وَ اخِرُ دُعْوَانَا أَنِ الْحَمْدُ لِلَّهِ رَبِّ الْعَالَمِينَ

